

विजाभज प्रवर्गाच्या आश्रमशाळांना देण्यात येणारे
वेतनेतर अनुदान ६ व्या वेतन आयोगाच्या
वेतनाच्या आधारे देण्याबाबत.

महाराष्ट्र शासन
विमुक्त जाती, भटक्या जमाती, इतर मागास वर्ग व विशेष मागास प्रवर्ग कल्याण विभाग
शासन निर्णय क्रमांक: विभशा-२०१६/प्र.क्र.३८९/विजाभज-२

मादाम कामा मार्ग, हुतात्मा राजगुरु चौक,
मंत्रालय, विस्तार भवन, मुंबई-३२.
तारीख: ०८ मार्च, २०१९

वाचा:- १. शासन निर्णय सामाजिक न्याय व विशेष सहाय्य विभाग क्र.व्हीजेडब्ल्यू-१०९०/प्र.क्र.२२/
प्रस्ताव-२/ मावक-६ दि.०८.१०.१९९१

प्रस्तावना:-

स्वयंसेवी संस्थांमार्फत राज्यात विजाभज विमाप्र, उसतोड कामगारांच्या मुलांकरीता सद्यस्थितीत ९७६ आश्रमशाळा / विद्यानिकेतन चालविल्या जातात. सदरहू आश्रमशाळांना ५ व्या व ६ व्या वेतन आयोगाप्रमाणे वेतनेतर अनुदान देण्याबाबत काही संस्थांनी मा.उच्च न्यायालयाच्या नागपूर खंडपीठामध्ये याचिका क्र.२०३९/२०१४ दाखल केली. सदर याचिकेमध्ये मा. न्यायालयाने दि. ३१.१०.२०१७ रोजी विजाभज प्रवर्गाच्या आश्रमशाळांना देण्यात येणारे वेतनेतर अनुदान ५ व्या आणि ६ व्या वेतन आयोगाच्या वेतनाच्या आधारे देण्याबाबत निर्देश दिले होते.सदरहू प्रकरणी मा न्यायालयाच्या निर्देशानुसार अद्याप कार्यवाही न झाल्याने याचिकाकर्ता यांनी मा न्यायालयामध्ये अवमान याचिका क्र. १७८/२०१८ दाखल केली आहे.

वरील सर्व बाबींचा विचार करून राज्यातील या विभागामार्फत चालविण्यात येणाऱ्या आश्रमशाळांना ५ व्या आणि ६ व्या वेतन आयोगाच्या वेतनाच्या आधारे वेतनेतर अनुदानातील आकस्मिक खर्चाकरीता देण्यात येणारे प्राथमिक व माध्यमिक आश्रमशाळांकरीता ८ टक्के व १२ टक्के अनुदान मंजूर करण्याबाबतचा प्रस्ताव मा.मंत्रीमंडळापुढे दि.०८.०३.२०१९ रोजीच्या मा.मंत्रीमंडळ बैठकीत सादर केला होता. मा मंत्रीमंडळासमोर सादर केलेल्या प्रस्तावानुसार या विभागाच्या अधिपत्याखालील अनुदानित आश्रमशाळांचे वेतनेतर अनुदान (आकस्मिक खर्च) ५ व्या अथवा ६ व्या वेतन आयोगाच्या वेतनाच्या आधारे देण्यास मान्यता देण्याची बाब शासनाच्या विचाराधीन होती.

शासन निर्णय:-

शासन या द्वारे मा. मंत्री मंडळाने घेतलेल्या निर्णयानुसार या विभागाच्या अधिपत्याखालील मान्यता प्राप्त अनुदानित विजाभज विमाप्र उसतोड कामगारांच्या मुलांसाठीच्या आश्रमशाळा व विद्यानिकेतन यांना ६ व्या वेतन आयोगानुसार वेतन विचारात घेऊन याबाबत वाचा येथील शासन निर्णयामध्ये नमूद तरतुदींसाठी आश्रमशाळांना ८ टक्के व १२ टक्के आकस्मिक खर्चासाठीचे वेतनेतर अनुदान मंजूर करण्यात येत आहे.

२. यावर होणारा खर्च या विभागाच्या अनुदानित आश्रमशाळांसाठी वेतनेतर अनुदानाकरीता मंजूर केलेल्या तरतूदीतून भागविण्यात यावा.

३. हे आदेश शासन निर्णय निर्गमित झाल्याच्या दिनांकापासून लागू राहील.

४. हा शासन निर्णय वित्त विभागाने अनौपचारिक संदर्भ क्र.निरंक /दि.०७.०३.२०१९ अन्वये दिलेल्या सहमतीनुसार व मा.मंत्रीमंडळाने दि.०८.०३.२०१९ रोजी दिलेल्या मान्यतेनुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक क्रमांक २०१९०३०८२०३८५७९२२२ असा आहे. हा आदेश डिजीटल स्वाक्षरीने साक्षांकित करून काढण्यात आला आहे.

महाराष्ट्राचे राज्यपाल यांच्या आदेशानुसार व नावाने.

(भा. र. गावित)

सह सचिव, महाराष्ट्र शासन

प्रत,

१. मा. राज्यपालांचे सचिव, राजभवन, मुंबई.
२. मा. मुख्यमंत्र्यांचे प्रधान सचिव.
३. मा. मंत्री, विजाभज इमाव व विमाप्र कल्याण यांचे खाजगी सचिव.
४. मा. राज्यमंत्री, विजाभज इमाव व विमाप्र कल्याण यांचे खाजगी सचिव.
५. मुख्य सचिव यांचे वरीष्ठ स्वीय सहायक.
६. अप्पर मुख्य सचिव वित्त विभाग यांचे स्वीय सहायक.
७. अप्पर मुख्य सचिव नियोजन विभाग यांचे स्वीय सहायक.
८. प्रधान सचिव विजाभज इमाव व विमाप्र कल्याण विभाग.
९. संचालक, विमुक्त जाती व भटक्या जमाती, इतर मागासवर्ग व विशेष मागासवर्ग कल्याण, महाराष्ट्र राज्य, पुणे.
१०. प्रादेशिक उपायुक्त, समाजकल्याण विभाग सर्व
११. सहाय्यक आयुक्त, समाजकल्याण सर्व
१२. जिल्हा समाजकल्याण अधिकारी, जिल्हा परिषद सर्व
१३. अध्यक्ष / सचिव विजाभज विमाप्र उसतोड कामगरांच्या मुलांसाठीच्या आश्रमशाळा व विद्यानिकेतन
१४. निवड नस्ती (विजाभज-२)